

НАПОМЕНА:

Основни правила за употреба на табелите по однос на распоредувањето на стоките/добрата според царинската номенклатура, на кои стоки/добра се применува ослободување од данокот на додадена вредност во земјата со право на одбивка на претходниот данок:

Ако пред тарифен број/тарифен под број/тарифна ознака/глава, во втората колона од табелите од став (1) на овој член не е наведена ознаката „ex“, тогаш за сите стоки/добра кои согласно Законот за царинската тарифа се распоредуваат во тој/таа тарифен број/тарифен под број/тарифна ознака/глава се применува ослободување од данокот на додадена вредност во земјата со право на одбивка на претходниот данок во смисла на член 24-г став (1) од Законот за данокот на додадена вредност.

Ако пред тарифен број/тарифен под број/тарифна ознака/глава, во втората колона од табелите е наведена ознаката "ex", тогаш ослободувањето од данок на додадена вредност во земјата со право на одбивка на претходниот данок во смисла на член 24-г став (1) од Законот за данокот на додадена вредност, нема да се применува за сите стоки/добра кои согласно Законот за царинската тарифа се распоредуваат во тој тарифен број/тарифен подброј /тарифна ознака/глава, туку ослободувањето од данок на додадена вредност во земјата со право на одбивка на претходниот данок, ќе се применува само за оние стоки/добра од тарифен број/тарифен подброј/тарифна ознака/глава кои се во согласност со текстот кој што е наведен во третата колона од табелата пред кои има симбол „*“.

Член 3

Со денот на отпочнување со примената на оваа одлука се до 31 мај 2022 година нема да се применуваат одредбите од член 2 став (1) точка 1 од Одлуката за опрделување на добрата и услугите кои подлежат на повластена стапка на данокот на додадена вредност („Службен весник на Република Северна Македонија“ бр.293/21) кои се однесуваат на производите за човечка исхрана утврдени во член 2 на оваа одлука.

Член 4

Оваа одлука ќе се применува од 17 март до 31 мај 2022 година.

Член 5

Оваа одлука влегува во сила со денот на објавувањето во „Службен весник на Република Северна Македонија“.

Бр. 41-2230/1
12 март 2022 година
Скопје

Претседател на Владата
на Република Северна Македонија,
д-р **Димитар Ковачевски**, с.р.

МИНИСТЕРСТВО ЗА ЖИВОТНА СРЕДИНА И ПРОСТОРНО ПЛАНИРАЊЕ 676.

Врз основа на член 14 став (13) од Законот за проширена одговорност на производителот за управување со посебните текови на отпад (*) („Службен весник на Република Северна Македонија“ бр. 215/21), министерот за животна средина и просторно планирање, донесе

П РА В И Л Н И К ЗА ФОРМАТА И СОДРЖИНАТА НА БАРАЊЕТО ЗА РЕГИСТРАЦИЈА НА ПРОИЗВОДИТЕЛОТ, ФОРМАТА И СОДРЖИНАТА НА БАРАЊЕТО ЗА БРИШЕЊЕ ОД РЕГИСТАРОТ НА ПРОИЗВОДИТЕЛИ СО ПРОШИРЕНА ОДГОВОРНОСТ, ФОРМАТА И СОДРЖИНАТА НА РЕГИСТАРОТ ЗА ПРОИЗВОДИТЕЛИ СО ПРОШИРЕНА ОДГОВОРНОСТ, НАЧИНОТ НА ЧУВАЊЕ И ОДРЖУВАЊЕ НА РЕГИСТАРОТ, КАКО И ФОРМАТА И СОДРЖИНАТА НА ПОТВРДАТА ЗА РЕГИСТРАЦИЈА И ПОТВРДАТА ЗА БРИШЕЊЕ НА ПРОИЗВОДИТЕЛОТ ВО РЕГИСТАРОТ НА ПРОИЗВОДИТЕЛИ СО ПРОШИРЕНА ОДГОВОРНОСТ (*)

Член 1

Со овој правилник се пропишува формата и содржината на барањето за регистрација на производителот, формата и содржината на барањето за бришење од Регистарот на производители со проширена одговорност, формата и содржината на Регистарот за производители со проширена одговорност, начинот на чување и одржување на Регистарот, како и формата и содржината на потврдата за регистрација и потврдата за бришење на производителот во Регистарот на производители со проширена одговорност.

Член 2

(1) Барањето за регистрацијата на производителот во Регистарот на производители за проширена одговорност (во понатамошниот текст: Регистарот) се поднесува до Управата за животна средина (во понатамошниот текст: Стручниот орган) во електронска форма преку електронско аплицирање на посебна интернет страница.

(*) Со овој правилник се врши усогласување со Директивата 2013/56/EЗ на Европскиот Парламент и на Советот од 20 ноември 2013 година за изменување на Директивата 2006/66/EЗ на Европскиот парламент и на Советот за батерии и акумулатори и за отпадни батерии и акумулатори во однос на пласирањето на пазарот на преносливи батерии и акумулатори кои содржат кадмиум и се наменети за употреба во безжични електрични алати, како и батерии во форма на копче со ниска содржина на жива и за укинување на Одлуката 2009/603/EЗ на Комисијата (CELEX бр. 32013L0056) и Директивата 2012/19/EU на Европскиот Парламент и на Советот од 4 јули 2012 година за отпад од електрична и електронска опрема. (CELEX бр. 32012L0019).

(2) Формата и содржината на барањето од став (1) на овој член се дадени во Прилог 1 кој е составен дел на овој правилник.

Член 3

(1) Врз основа на барањето од член 2 став (1) од овој правилник, со доставување на точни податоци преку интернет страницата автоматски се издава потврда за регистрација на производителот во Регистарот, во електронска форма.

(2) Формата и содржината на потврдата од став (1) на овој член се дадени во Прилог 2 кој е составен дел на овој правилник.

Член 4

(1) Производителите кои престанале со вршење на дејноста со која се врши пуштање производи на пазар или престанале да увезуваат како крајни корисници, производи од чија употреба се создаваат посебни текови на отпад согласно со прописите за посебните текови на отпад, поднесуваат електронско барање преку интернет страницата до Стручниот орган за бришење од Регистарот.

(2) Формата и содржината на барањето од став (1) на овој член, се дадени во Прилог 3 кој е составен дел на овој правилник.

Член 5

(1) По поднесување на барањето од член 4 став (1) од овој правилник, доколку производителот ги има исполнето обврските за проширена одговорност на производителот, од страна на Стручниот орган во електронска форма се издава потврда за бришење на производителот од Регистарот.

(2) Формата и содржината на потврдата од став (1) на овој член се дадени во Прилог 4 кој е составен дел на овој правилник.

Член 6

(1) Регистарот се води во електронска форма од страна на Стручниот орган според :

- видот и категоријата на производот;
- видот на отпадот за секој тек на отпад одделно што се создава од отпадниот производ, а кои се утврдени во прописите за посебните текови на отпад и
- видот на производителот по обем (производител и мал производител).

(2) Формата и содржината на Регистарот се дадени во Прилог 5 кој е составен дел на овој правилник.

Член 7

(1) Регистарот се одржува од страна на Стручниот орган, со редовно ажурирање за секоја година.

(2) Податоците од Регистарот се заклучуваат со електронски потпис на овластеното службено лице и секоја промена треба да биде потврдена со електронски потпис од овластеното службено лице.

(3) Податоците во Регистарот се чуваат седум години согласно прописите за канцелариско и архивско работење.

Член 8

Поднесувањето на барањето за регистрација и барањето за бришење на производителот од Регистарот, издавањето на потврдата за регистрација и потврдата за бришење на производителот од Регистарот, како и водењето, чувањето и одржувањето на Регистарот ќе се врши по писмен пат до 30 јуни 2022 година.

Член 9

Со денот на влегувањето во сила на овој правилник престануваат да важат Правилникот за формата и содржината на барањето за регистрација на производителите кои пуштаат на пазар или увезуваат како крајни корисници во Република Македонија електрична и електронска опрема, формата и содржината на регистарот на производители кои пуштаат на пазар или увезуваат како крајни корисници во Република Македонија електрична и електронска опрема, начинот на неговото водење и одржување, како и формата и содржината на потврдата за упис во регистарот („Службен весник на Република Македонија“ бр.133/12 и 77/14), Правилникот за формата, содржината и начинот на доставувањето на барањето за регистрација на производителите кои пуштаат на пазар или увезуваат во Република Македонија батерии и акумулатори, начинот на воспоставување на регистарскиот број, како и формата и содржината и начинот на водење на Регистарот на производители кои пуштаат на пазар во Република Македонија батерии и акумулатори („Службен весник на Република Македонија“ бр. 36/11 и 111/14) и Правилникот за форма и содржина на образецот и начинот на водење на евиденција на колективни постапувачи и на производители кои склучиле договор за преземање на обврски за постапување со отпадната опрема со колективен постапувач („Службен весник на Република Македонија“ бр. 13/14).

Член 10

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 13-1358/2
10 март 2022 година
Скопје

Министер за животна средина
и просторно планирање,
Насер Нуредини, с.р.

Прилог 1



Република Северна Македонија

**Министерство за животна средина
и просторно планирање**

Управа за животна средина

До: Министерството за животна средина и просторно планирање
Управа за животна средина - Скопје

Барање за регистрација на производител во Регистарот на производители за
проширена одговорност

1.	Назив на производителот	
2.	Дејност	
3.	Трговска марка (доколку ја има)	
4.	Единствен број на деловниот субјект	
5.	Даночен број	
6.	Адреса на производителот	
6.1	Поштенски број и седиште, улица и број	
6.2	Телефонски број	

6.3	Веб адреса				
7.	Лице за контакт - име и презиме, адреса				
7.1	Телефон				
7.2	Електронска пошта				
8.	Вид и категорија на пуштени производи на пазарот				
8.1	Пакувани производи	Пакување од течни производи	Вид на материјал	Тарифен број	Вкупно маса (kg по единица производ):
			ПЕТ		
			Друга пластика		
			Композитни материјали		
			Al метал		
			Fe метал		
		Стакло			
		Пакување на други производи	ПЕТ		
			Друга пластика		
			Композитни материјали		
			Fe метал		
			Al метал		
			Стакло		
			Хартија и картон		
		Дрво			
		Текстил			
		Секундарно пакување за	ПЕТ		
			Друга пластика		
Композитни материјали					
Fe метал					

		сите производи	Al метал		
			Стакло		
			Хартија и картон		
			Дрво		
			Текстил		
		Терциерно пакување за сите производи	ПЕТ		
			Друга пластика		
			Композитни материјали		
			Fe метал		
			Al метал		
			Стакло		
			Хартија и картон		
			Дрво		
			Текстил		
8.2	Електрична и електронска опрема	Категорија	Тарифен број	Вкупно маса (kg по единица производ):	
		Опрема за температурна размена;			
		Екрани, монитори и опрема која има екрани со површина поголема од 100 cm ² ;			
		Светилки			
		Голема опрема			
		Мала опрема			
		Мала информатичко - комуникациска технологија и телекомуникациска опрема			
		8.2.1	Заокружете соодветно	- Нова опрема - Употребувана опрема	
		Вид	Тарифен број	Вкупно маса (kg по единица производ):	

8.3	Батерии и акумулатори	Преносна батерија или акумулатор		
		Батерија во форма на копче		
		Автомобилска батерија или акумулатор		
		Индустриска батерија или индустриски акумулатор		
		Батериско пакување		
8.4	Текстил	Вид	Тарифен број	Вкупно маса (kg по единица производ):
		Детска облека		
		Облека од големина S		
		Облека од големина M/L		
		Облека од големина XL и поголема		
		Метража која не е поголема од 20 cm во која било димензија		
		Метража која не е поголема од 20 cm - 1 метар во која било димензија		
		Метража која е поголема од 1 метар во која било димензија		
Теписи, килими				
8.4.1	Заокружете соодветно		<ul style="list-style-type: none"> - Нови производи - Употребувани производи 	
8.5	Масла	Вид	Тарифен број	Вкупно маса (l):
		Моторни масла		
		Масла за менувачи		

		Течности за сопирачки		
		Хидраулични масла		
		Масти		
8.5.1	Заокружете соодветно		<ul style="list-style-type: none"> - Нови производи - Употребувани производи 	
8.6	Гуми	Вид	Тарифен број	Вкупно маса (kg по единица производ):
		Автомобил		
		Мотор		
		Комбе		
		Камион		
		Автобус		
		Трактор		
		Мотоцикл		
		Земјоделска работна машина		
		Градежни и други работни машини		
Други				
8.6.1	Заокружете соодветно		<ul style="list-style-type: none"> - Нови производи - Употребувани производи 	
8.7	Возила	Вид	Тарифен број	Вкупно парчиња
		Моторно возило од категорија M1		
		Моторно возило од категорија N1		
		Моторни возила со три тркала во согласност прописите за возила		
8.7.1	Заокружете соодветно		<ul style="list-style-type: none"> - Нови производи - Употребувани производи 	

9.	Информации за начинот на кој производителот ги исполнува или ќе ги исполни обврските што произлегуваат од Законот (да се заокружи)	<ul style="list-style-type: none">- Колективен постапувач- Самостоен постапувач- Мал производител
----	--	---

Изјава од овластеното лице:



Изјавувам дека приложените информации за регистрација се вистинити.

Датум и место на поднесување

м.п.

Име и презиме и потпис на
подносителот на барањето

Прилог 2



Република Северна Македонија

**Министерство за животна средина
и просторно планирање
Управа за животна средина**

**Потврда за регистрација на производителот во Регистарот на производители со
проширена одговорност**

(назив на правното лице)

е регистрирано како производител на _____ согласно
прописите за проширена одговорност на производителите со регистрациски број

Датум и место на издавање

Име и презиме и потпис
на одговорното лице

М.П.

Прилог 3



Република Северна Македонија

**Министерство за животна средина
и просторно планирање**

Управа за животна средина

До: Министерство за животна средина и просторно планирање

Управа за животна средина

Барање за бришење од Регистарот на производители со проширена одговорност

Правното лице _____ со регистрациски број _____ издаден на _____, бара да се избрише од Регистарот на производители со проширена одговорност, бидејќи престана со вршење на дејноста со која:

1. се врши пуштање производи на пазар и/или
2. увезува производи како краен корисник

од чија употреба се создаваат посебни текови на отпад согласно со прописите за посебните текови на отпад.

Датум и место на поднесување

Име и презиме и потпис на
подносителот на барањето

М.П.

Прилог 4



Република Северна Македонија

**Министерство за животна средина
и просторно планирање**

Управа за животна средина

**Потврда за бришење на производителот од Регистарот на производители со
проширена одговорност**

(назив на правното лице)

регистрирано како производител на _____ согласно
прописите за проширена одговорност на производителите со регистрациски број
_____ се брише од Регистарот на производители со
проширена одговорност.

Датум и место на издавање

Име и презиме и потпис на
одговорното лице

М.П.

